

Berhemî: Siware Îlxanîzade (1937-1976)

Le kitêbî: Xewe berdîne

Şar

Gulim!

Dilim pire le derd û kul

Elêm birom le şareket

Elêm be camê awî kanyawî dêyekem

Îlacî kem kulî dilî pirim,

Le derdî întîzareket

Werez bû giyanî min le şar û hareharî ew

Le rojî çilkin û nexoş û taw û yawî şew

Elêm birom le şareket

Le şarî çaw leber çiray nîyon şewareket

Birome dê ke mangesew bizête naw bizem

Çilon bijîm le şareket

Ke pirbedil dijî gizem?!

Le şareket, ke remzî asin û minareye

Melî ewîn xewareye

Elêy le dewrî dest û pêm

Ewey ke têl û tan û rayele, kelepîçeye

Ewey ke peykere mîsalî dawele

Ewey ke daretêle, mezherî qenareye

Le şareket ke mendî dûkele

Ke dête der le malî dewlemend

We tîşkî bê gunahî xoretaw exate bend

Le her şeqam û kûçeyek şeporî şîne

Dê berew dilim

Destî gerimî aşina nîye ke eyguşim

Destî çewîye

Le şareket zelîle şêr,

Bawî rêwîye

Be her nîgayek û petayeke

Elêm birom le şareket

Gulim, herêmî zong û zel

Çilon ebête caregul

Le şarî to, le banî ereşe qonerey diraw

Şareket

Aske ciwanekem!

Teske bo ewîn û bo xefet heraw

Kê le şarî to, le şarî qatlî hejar

Giwê edate ayetî perawî dil?

Minê ke goçî tawî gerimî ber dewarekey eşîretim

Be dareterimî kûçekanî şareket

Ranehatûwe leşim

Binarî pir beharî dê

Rengî sûr û şîn eda

Le şî`r û atîfey geşim

Elêm birom le şareket, gulim

1970

Serçawe: saytî Vejîn

<https://books.vejin.net/ck/search?c=%D8%AC%DB%86%D8%B4%DB%8E%DA%A9%DB%8C&a=17&l=1>